

Врз основа на член 2 и член 9 од Законот за јавните набавки („Службен весник на Република Северна Македонија“ број 136/07, 130/08, 97/10, 53/11, 185/11, 15/13, 148/13, 28/14, 43/14, 130/14, 180/14, 78/15, 192/15, 27/16, 24/19 и 87/21) , а по однос на објавениот оглас за јавна набавка број 00047/2022 од страна на договорниот орган ЈП “Комунален сервис”- Валандово, на ден 31.01.2022 година се склучува следниот:

## ДОГОВОР за јавна набавка на услуги од агенција за привремени вработувања

1. ЈП “ КОМУНАЛЕН СЕРВИС ” со седиште на ул.“Ленинова” бр.1 Валандово со ЕМБС 4018753 претставуван од Директорот Емилија Заева - Костова ( во понатамошниот текст: Набавувач ) од една страна , и
2. Приватна агенција за Вработување РЕАЛНОСТ -06 Прилеп со седиште на ул. Сотка Џигиџик бр.34 Прилеп и ЕМБС 6187897 ( во понатамошниот текст: Добавувач ) од друга страна.

### Предмет на договорот

#### Член 1

Предмет на овој договор е јавна набавка на услуги од агенција за привремени вработувања, за отстапување на работници за потребите на ЈП „Комунален сервис“ од Валандово за период од 12 месеци почнувајќи од 01.02.2022 година.

Со овој Договор се уредуваат начинот и условите под кои Агенцијата ќе отстапува работници за вршење на привремени работи за потребите на набавувачот.

Постапката е спроведена со поедноставена отворена постапка, со објавување на оглас, преку ЕСЈН, согласно Одлуката за јавна набавка бр.05-26/1 од 04.01.2022 година и Одлука за избор на најповолна понуда бр.05-26/2 од 24.01.2022 година.

### Вредност на договорот

#### Член 2

Максималната вредност на договорот е 2. 200.000.00 денари без ДДВ и во неа се земени предвид сите средства што договорниот орган ќе ги исплати на агенцијата, вклучително и платите на лицата ангажирани преку агенцијата.

Поради специфичноста на услугата, цената ќе биде висина на провизијата од бруто плата на отстапен работник изразена како процент и истиот изнесува 7%.

Конечната вредност на овој Договор ќе се утврди врз основа на конечната вредност на извршените услуги, во период од 12 (дванаесет) месеци.

Договорниот орган нема обврска да ја реализира во целост вредноста на договорот.

## **Времетраење на договорот**

### **Член 3**

Договорот се склучува на определено време во рок од 12(дванаесет) месеци и ќе отпочне со реализација од 01.02.2022 година.

## **Начин и рок на плаќање**

### **Член 4**

Плаќањето на цената од член 2 на овој Договор ќе се врши во рок од 15 дена по доставената фактура во архивата на ЈП “Комунален сервис”- Валандово од страна на Добавувачот за извршените услуги предмет на овој договор за јавна набавка.

## **Начин и рок на извршување на услугите**

### **Член 5**

Набавувачот е должен да достави писмено барање за потреба од работник до Добавувачот. Барањата доставени во периодот од 12 (дванаесет) месеци, од примената на овој договор се составен дел на Договорот.

Барањето треба да ги содржи сите основни податоци како: број на работници кои се потребни на набавувачот, потребни квалификации на работниците кои се потребни за извршување на работите, период за кој се бара отстапување на работникот, место во кое се извршуваат работите, видот на работите кои ќе ги врши отстапениот работник, лице овластено од работодавачот - корисник за координатор на работниците за нивно застапување.

Барањето потребно е да биде целосно пополнето и потпишано од овластено лице, заверено во деловодна книга и заверено со печат.

### **Член 6**

Добавувачот е должен да ги дава услугите во целост согласно Законот за приватните агенции за вработување (“Службен весник на РСМ” бр.113/2018 и 18/2020), барањата и техничките спецификации од тендерската документација и во координација со овластеното лице на Договорниот орган.

Добавувачот се обврзува во целост да му обезбеди на Набавувачот определен број на работници за потребите на неговото работење.

Добавувачот се обврзува во случај на отсуство на ангажиран работник по било која причина веднаш по известување од Набавувачот, да обезбеди нов дополнителен работник за истото работно место и со истите квалификации и параметри за негово ангажирање (работни задачи, плата, период за кој се бара отстапување и.т.н) како што се веќе наведени во барањето за отсутниот работник, а со цел да се одржи постојано присуство на истиот број на работници во целиот период наведен во барањето.

Новиот дополнителен работник ќе биде ангажиран кај Набавувачот само за онолку време за колку ќе е отсутен претходно ангажираниот работник.

Добавувачот е должен да ја извршува услугата континуирано, за целото времетраење на договорот, во период од 12 (дванаесет) месеци.

### **Разлики во цени**

#### **Член 7**

При реализација на договорот за јавна набавка не се предвидува корекција на цените, односно цените ќе бидат фиксни за целото времетраење на договорот за јавна набавка.

### **Услови за квантитативна контрола**

#### **Член 8**

Квантитативна контрола на предметот на набавка на овој договор ја врши Набавувачот, врз основа на потпишан Договор за јавна набавка, од овластени лица на договорни страни. Извршувањето на услугите ќе се смета по потпишување и заверување на испратница од овластено лице на Набавувачот и овластено лице на Добавувачот. Во текот на извршувањето на услугите се утврдува квантитетот на извршената услуга.

### **Виша сила**

#### **Член 9**

Договорните страни се согласни, ниту една договорна страна да не биде одговорна кон другата, за загуба, штета, повреда или неизвршување на одредбите од овој Договор, кои се предизвикани со дејство на виша сила. Под виша сила се подразбира она што е регулирано со Законот за облигациони односи.

Договорните страни се обврзуваат писмено да ја известат другата договорна страна во случај на настапување на виша сила во дејство и ќе договорот нови услови за исполнување или раскинување на договорот.

### **Раскинување на договорот**

#### **Член 10**

Кога една од договорните страни нема да ја исполни својата обврска или нема да се придржува кон утврдениот квантитет, другата договорна страна може да бара исполнување на обврската или во спротивно да го раскине договорот, а во секој случај има право на надомест на штета.

Кога една од договорните страни нема да ја исполни својата обврска во определениот рок, другата страна ќе и остави примерен дополнителен рок за исполнување на обврската.

Ако договорната страна не ја исполни својата обврска во определениот рок, другата договорна страна може да го раскине договорот.

Во случај на 2(две) последователни неиспорачани услуги во предвидениот рок, Набавувачот има право по претходно доставено писмено известување до Добавувачот да го раскине договорот со проста изјава за раскинување на договорот. Во овој случај Набавувачот го задржува правото да склучи договор со второ рангираниот понудувач.

#### **Член 11**

Договорната страна која поради неисполнување на договорните обврски го раскинува договорот, должна е за тоа веднаш писмено да ја известат другата договорна страна.

#### **Член 12**

Со писменото известување се смета дека договорот е еднострано раскинат.

По раскинувањето на договорот, странките се должни да ги измират настанатите обврски до раскинувањето на Договорот.

#### **Член 13**

Договорниот орган може да го раскине договорот за време на неговата важност, согласно со одредбите од член 120 од Законот за јавни набавки.

## Решавање на спорови

### Член 14

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде обострано прифатливо решение сите евентуални спорови ќе ги решава стварно и месно надлежен суд.

## Завршни одредби

### Член 15

Договорните страни се согласни да ги применат највисоките стандарди за етичко и законито однесување за време на реализација на овој Договор.

### Член 16

Овој Договор во текот на неговата важност може да се измени без спроведување нова постапка за јавна набавка доколку бидат исполнети условите предвидени со член 119 од Законот за јавните набавки.

### Член 17

Овој договор стапува во сила од 01.02.2022 година.

### Член 18

Овој договор е составен во 4 ( четири ) еднообразни примероци, од кои по 2 ( два ) за секоја договорна страна

За добавувачот  
Реалност-06  
Прилеп

Одговорно лице  
Милан Ристески



За набавувачот  
ЈП „Комунален сервис “  
Валандово

Директор  
Емилија Заева - Костова

